



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 12(2011), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Tlieta, 25 ta' Ottubru 2011, fil-4:30p.m.

1. Prezenti :

Sindku	Stephen Caruana
Viċi-Sindku	Edric Micallef
Kunsilliera	Steven Grech
	Remigio Cassar
	William Pomroy

Segretarju Eżekuttiv Duncan Hall

Aġenda għal-laqgħa :

1. Qari tal-Minuti
2. "Arising" mill-Minuti
3. Korrispondenza
4. Kommunikazzjonijiet tas-Sindku
5. Estimi għal Memo 66/2011
6. Xiri ta' Apparati
7. Attivitajiet għall-Milied 2011
8. Approvazzjoni ta' ħlasijiet
9. Affarjiet Ohra

Talba

Is-Sur William Pomroy qal it-talba.

1. Qari tal-Minuti

Il-Minuti ġew meħuda bħala moqrija. Il-Kunsill unanimament approva l-korrettezza tal-Minuti fuq mozzjoni tas-Sur William Pomroy, issekondat mis-Sindku li għaddiet b'mod unanimu.

Wara l-konsiderazzjoni is-Sindku u s-Segretarju Eżekuttiv iffirmaw il-Minuti bħala dokument korrett.

2. Arising mill-Minuti

Ma kienx hemm

3. Korrispondenza

Nqrat il-korrispondenza kollha

- 3.1** Il-Kunsill irċieva korrispondenza minghand MEPA rigward kostruzzjoni ta' jogging track fi Triq it-Trunciera u Triq il-Port Ruman. Wara li spjega dan il-każ il-Viċi Sindku qal li kien ser jirrispondi l-ittra. Kien hemm qbil ukoll illi l-istess Viċi-Sindku għandu jattendi għas-smieġ ta' l-appell li kellu jsir nhar il-Ħamis 3 ta' Novembru 2011.
- 3.2** Ittra minghand PEAK insurance brokers fejn il-Kunsill gie mitlub iwahhal mera flimkien ma sinjali ma' l-art u tabelli fi Triq Tas-Silġ. Kien hemm qbil unanimu li din il-kumpanija għandha tintalab *site plan* u tindika x'qiegħda tipproponi li jsir sabiex tkun tista' ssir talba lil Transport Malta peress li din kienet triq arterjali.
- 3.3** Ittra minghand is-Sinjorina Caroline Fenech fejn il-Kunsill gie infurmat illi l-istess sinjorina Fenech kienet qiegħda tikkonferma illi għall-perjodu 1/10/2011 – 6/10/2012 kienet ser tidhol xogħol hekk kif mitlub f' memo 46/2009
- 3.4** Ittra minghand il-Ministeru għar-Riżorsi u l-Affarijiet Rurali fejn il-Kunsill gie mgħarraf illi l-Proġett M313/25 kien gie rtirat
- 3.5** Ittra datata 13 ta' Ottubru 2011 minghand the Agricultural Heritage Museum li permezz tagħha d-direttur ta' l-istess Mużew introduċa s-servizzi li joffru. Kien hemm qbil illi kemm il-darba tkun sejra ssir xi harġa għall-Anzjani, dan il-mużew kellu jiġi kkunsidrat.
- 3.6** Ittra datata 13 ta' Ottubru 2011 minghand MEPA li permezz tagħha l-Kunsill gie mgħarraf li l-korrispondeza li kienet intbagħtet dwar l-IPPC application (Power Station ta' Delimara) kienet ser tingħata l-attenzjoni meħtieġa.
- 3.7** F'ittra datata 14 ta' Ottubru 2011, MEPA infurmat lill-Kunsill Lokali li kienet ser tinzamm laqgħa rigward applikazzjoni PA4706/08 (85, Xatt is-Sajjieda, Marsaxlokk). Wara diskussjoni libera gie deċiż illi ma kienx hemm il-bżonn illi l-Kunsill ikollu rappreżentanza f'din il-laqgħa.
- 3.8** Ittra datata 18 ta' Ottubru 2011 minghand MEPA fejn il-Kunsill gie nfurmat li l-istess awtortia' kienet qiegħda tistenna informazzjoni rigward PA/1645/10. Il-Kunsill gie infurmat illi din il-kwistjoni kien qiegħed jieħu ħsiebha l-Perit Marvin Ellul.
- 3.9** Rapport datat 14 ta' Ottubru 2011 li kien ingabar mill-għassa taż-Żejtun mis-Segretarju Eżekuttiv rigward incident li kien sehh biswit it-Torri Vendome. Wara li nqara r-rapport, li kien jiddeskrivi l-waqgħa ta' anzjan, gie deċiż illi l-parti tat-triq konċernata ma kenitx perikoluza.
- 3.10** Ittra minghand il-Kumitat Olimpiku Malti rigward il-possibilita' li l-Kunsill Lokali Marsaxlokk jidhol fl-iskema ' *MOC Local Council Sports Awards*'. Wara diskussjoni libera gie deċiż illi l-Kunsill ma kellux jipparteċipa f'din l-iskema.
- 3.11** E-mail datat 12 ta' Ottubru 2011 minghand Borg Marie Jeanne rigward taħrig speċjalizzat. Wara li inqrat l-email gie deċiż illi minhabba illi l-Kunsill kien wasal fi tmiem il-hatra tiegħu, ma kienx il-mument adegwat illi l-Kunsilliera u s-Sindku jattendu għal xi taħriġ.
- 3.12** Permezz ta' E-Mail datat 6 ta' Ottubru 2011, Anna Vella infurmat lill-Kunsill Lokali illi kien ser jiġi mnaqqas l-ammont ta' € 3702.40 mill-allokkazzjoni tal-Kunsill Lokali bħala penali għaliex il-Kunsill ma kienx baġhat ir-rapport ta' l-Awditur tal-Kunsill fil-hin. Is-segretarju Eżekuttiv spjega kif minn informazzjoni li kellu kien hawn diversi Kunsilli Lokali

li kienet ittiehdet din il-mizura fil-konfront tagħhom minhabba l-istess raġuni. Huwa zied illi l-istaff tal-Kunsill Lokali kien ser jiċċekkja dwar din il-materja sabiex jiġi kkonfermat dan in-nuqqas.

- 3.13** E-mail datat 18 ta' Ottubru 2011 minghand id-Dipartiment għall-Gvern Lokali fejn il-Kunsill gie infurmat illi nhar it-Tnejn 28 ta' Novembru 2011, kienet ser issir preżentazzjoni tal-ktieb *l-Avvanz tal-Pellegrini* mill-Onorevoli Chris Said. L-istess ktieb kellu jitpoġġa fil-librerija tal-lokal. Kien hemm qbil illi għal din il-preżentazzjoni għandha tattendi s-Sinjura Carmen Scicluna (librara).
- 3.14** Permezz ta' Memo 94/2011 datat 4 ta' Ottubru 2011, id-Dipartiment għall-Gvern Lokali informa lill-Kunsill Lokali illi fid-daħliet tal-playing fields għandhom jitwählulu tabelli b'format *standard*. Wara li gie diskuss il-format tat-tabelli skond kif mibgħut, il-Kunsill Lokali qabel illi kellhom jiġu ordnati dawn it-tabelli għall-playing fields ta' Marsaxlokk.
- 3.15** E-mail minghand is-Sur John Montebello datat 29 ta' Settembru 2011 u indirizzat lil Arriva Malta b'kopja lill-Kunsill Lokali Marsaxlokk fejn l-istess Sur Montebello gibed l-attenzjoni ta' Arriva Malta dwar xi nuqqasijiet fis-servizz tat-Trasport Pubbliku. Il-Kunsill Lokali iddiskuta l-proposrti tas-Sur Montebello u kien ser jistenna r-risposta ta' Arriva Malta sabiex jara x'ser jiġri.
- 3.16** E-Mail datat 28 ta' Settembru 2011 minghand Ryan Schembri li permezz tiegħu il-Kunsill Lokali gie mitlub jgħaddi lista ta' xi nies li kapaċi jagħlu affarijiet mhux tas-soltu sabiex ikunu jistgħu jitnizzlu fil-ktieb Hadd Għalik Rekords. Wara diskussjoni libera ma kien instab ebda individwu li kien jikkwalifika għal dan il-ktieb.
- 3.17** F'korrispondenza permess ta' E-Mail Jane Simpson infurmat lill-Kunsill Lokali b'xi żviluppi li kien hemm rigward il-proġett *Mare nostrum*. Fost l-ohrajn kienet ser issir esibizzjoni internazzjonali ta' xogħolijiet ta' studenti ta' l-iskejjel minn erba' nazzjonijiet differenti. Kien hemm qbil illi l-Kunsill għandu jipproponi illi jiġi kkuntattjat is-sid ta' Rizzu Restaurant sabiex din l-esibizzjoni tittella' fil-bini li kien iservi ta' *premises* għall-bank HSBC.
- 3.18** E-Mail datat 18 ta' Ottubru 2011 minghand il-Ministeru għar-Riżorsi u Affarijiet Rurali fejn il-Kunsill gie nfurmat illi latrina li f'Xatt is-Sajjieda kienet maħmuġa. Is-Sindku qal li flimkien mas-Segretarju Eżekuttiv kien diġa' vverifika dan l-ilment u ngibdet l-attenzjoni tal-kuntrattur dwar in-nuqqas. Huwa zied illi minn dakinhar għamel xi spezzjonijiet u jidher li s-sitwazzjoni kienet tjiebet.
- 3.19** E-Mail minghand Jean Marie Borg f'isem id-Dipartiment għall-Gvern Lokali fejn il-Kunsill gie mgħarraf bi Pjan ta' Azzjoni li kien qiegħed jitfassal dwar il-Bumunqar l-Aħmar. Wara li gie diskuss ir-rapport, il-Kunsill wasal għall-konkluzjoni illi l-mizuri proposti kienu diġa', fil-maġġoranza tagħhom, qiegħdin jiġu implimentati mill-Kuntrattur tal-Kunsill.
- 3.20** E-Mail datat 13 ta' Ottubru 2011 minghand Anson Aquilina rigward skart li kien qiegħed jintrema fi triq Antonin Attard. Is-Segretarju qal illi kien spezzjona l-post flimkien mas-Sur William Pomroy u kien irrizulta illi l-iskart kien qiegħed jintrema f'postijiet privati. Wara diskussjoni libera kien hemm qbil illi għandu jsir rapport lill-pulizija u lill-MEPA sabiex dan l-inkonvenjent jiġi rizolt.

- 3.21** E-mail datata 17 ta' Ottubru 2011 minghand l-Assoċjazzjoni tal-Kunsilli Lokali rigward il-laqgħa għall-Kunsillieri ta' Malta u Għawdex li kienet ser issir nhar is-Sibt 19 ta' Novembru 2011. Kien hemm qbil illi l-istaff tal-Kunsill kellu jfakkar lill-Kunsilliera aktar tard matul ix-xahar ta' Novembru sabiex tkun tista' tittiehed deċiżjoni dwar min kien ser jattendi.
- 3.22** E-mail datat 20 ta' Ottubru 2011 minghand is-Sur Joseph Agius f'isem Mediterranean Brokers Insurance rigward claim li l-Kunsill kien għamel. Is-Segretarju Eżekuttiv informa lill-kunsill Lokali illi xarabank ta' Arriva Malta kien ħabat ma karozza u fl-inċident intlaqat fanal ornamenti li kien propjeta' tal-Kunsill Lokali. Dwar dan kienet infethet l-imsemmija claim u l-kunsill kien qiegħed jistenna illi jirċievi *quotation* minghand il-fornitur sabiex ikun jista' jissewwa l-fanal. Kien hemm qbil illi sakemm jissewwa dan il-fanal għandu jitnehħa minn fuq il-post sabiex jitnehħa l-periklu.
- 3.23** E-mail minghand Jean Marie Borg f'isem id-Dipartiment għall-Gvern Lokali datat 24 ta' Ottubru 2011 rigward l-Uffiċjali Awtorizzati fi hdan is-sistema ta' l-LES li permezz tagħha l-Kunsill Lokali gie infurmat b'xi tibdil li kien hemm kawża ta' tibdil fl-istess sistema.
- 3.24** E-mail minghand Fr. Mario Mangion, kappillan fil-lokalita' fejn f'isem il-parroċċa il-Kunsill intalab permess sabiex nhar it-13 ta' Novembru 2011 tkun tista' tittella' gurnata attivitajiet b'risq id-Dar u l-Uffiċċju Parrokkjali ta' Marsaxlokk. L-attivitajiet kienet ser tittella' fil-pjazza ta' quddiem il-Knisja Parrokkjali. Wara diskussjoni libera gie deċiż illi jinħargu l-permessi kollha. Madanakollu kellha ssir kundizzjoni illi l-pjanti kollha jitpoġġew lura f'posthom kemm il-darba ikunu iċċaqlqu minħabba l-attivitajiet.
- 3.25** E-mail datata 11 ta' Ottubru 2011, minghand is-Sur Edric Micallef li permezz tagħha l-istess Sur Micallef għadda lill-Kunsill Lokali kopja tal-korrispondenza li kienet għaddejjja bejnu u bejn is-Sur Marco Bricconi, Sindku tal-belt ta' Cadeo ġewwa l-Italja. Il-korrispondeza kienet qiegħda tipproponi li jkun hemm skambju ta' zghazagh bejn iż-żewġ lokalitajiet. Wara diskussjoni libera gie deċiż illi, kemm il-darba l-iskambju isehħ, iż-zghazagh ma jalloġġjawx ma' familji hekk kif propost mis-Sindku ta' Cadeo izda ġewwa hostels. Is-Sur William Pomroy qal li kien ser jiċċekkja s-sitwazzjoni tal-hostels ġewwa Marsaxlokk.

Wara inqrat lista ta' ilmenti li l-istaff tal-Kunsill kien irċieva sabiex tittiehed deċiżjoni dwarhom

4. Kommunikazzjonijiet tas-Sindku

4.1 Ma kienx hemm

5. Estimi għal Memo 66/2011

5.1 Is-Segretarju Eżekuttiv qal illi l-Perit Marvin Ellul kien lesta l-istimi u l-pjanti għal xogħol li kien qiegħed jiġi propost li jsir fil-playing field tal-Magħluq permezz ta' memo 66/2011. Wara li gew diskussi l-pjanti u l-istima li kienet tammonta għal €129693 fuq mozzjoni tas-Sindku u li giet issekondata mis-Sur William Pomroy, il-Kunsill unanimament qabel illi kellhom jiġu sottomessi d-dokumenti kollha kif proposti.

6. Xiri ta' apparat

6.1 Is-Segretarju Eżekuttiv qal illi l-istaff kien qiegħed ikollu problemi kbar minħabba l-arkivjar u *filing* tal-korrispondenza. Dan peress illi fil-kamra li kien isir l-arkivjar fiha ma kienx fadal

spazju fejn jintrefghu aktar dokumenti. Barra minn hekk, kienu diġa intrefghu xi dokumenti fl-uffiċċju tas-Sindku u tas-segretarju Eżekuttiv. Għaldaqstant, wara li kien iddiskuta ma' l-istaff x'jista jsir sabiex tiġi riżolta din il-problema, kien qiegħed jiġi propost illi l-istaff iżomm biss il-kopja originali ta' kull korrispondenza li l-Kunsill jibgħat jew jirċievi. Minflok isiru kopji tal-korrispondenza u jintregħu f' files ta' dipartimenti, istituzzjonijiet eċċ, l-istaff kien qiegħed jipproponi illi isir *digital filing*. Is-Segretarju zied illi l-istaff kien qiegħed jipproponi illi jinfethu files virtwali u l-korrispondeza tiġi merfugħa fihom. B'hekk il-Kunsill kien ser ikun qiegħed jiffranka l-isparju minbarra spejjeż ta' *photocopier, files* eċċ. Sabiex din is-sistema tiġi implimentata madanakollu kien hemm il-bżonn illi jinxtraw scanner u kompjuter sabiex il-korrispondenza tiġi merfugħa fuq kompjuter illi kellu jservi bħala *server*. Għal dan il-għan l-istaff għabar xi kwotazzjonijiet ta' scanners u kompjuters li ġew imressqa fuq il-mejda tal-Kunsill. Kien hemm qbil illi għanda tiġi adottata s-sistema li kien qiegħed jipproponi l-istaff u l-Kunsill għadda għall-evalwazzjoni tal-kwotazzjonijiet li kienu:

Scanners:

Klikk Computer Store	HP Officejet 6500A	€199.00
Scan Computers	HP Officejet 6500A	€237.00

Kompjuters:

SG Solutions	MacBook Pro (MC700)	€1160
Foresals	HP Pavillion(cv6-3180)	€1399
Forestals	Sony VAIO (Vpc-F13Z0E)	€1598.99
Intercomp	Dell Latitude E6320	€1199

Peress illi l-iscanners kienu l-istess u l-uniku differenza kien il-prezz, fuq mozzjoni tas-Sur William Pomroy, issekondata mis-Sur Remigio Cassar u li għaddiet b'mod unanimu il-Kunsill iddecieda illi jinxtara l-apparat mingħand Klikk Computer Store peress li dan kien l-irħas. Wara diskussjoni rigward liema kompjuter għandu jintagħzel fuq mozzjoni tas-Sur Remigio Cassar, issekondata mis-Sindku u li għaddiet b'mod unanimu ġie decizjoni illi l-Kunsill għandu jixtri l-kompjuter mingħand SG Solutions. Dan peress illi l-kwotazzjoni kienet l-irħas u l-kwalita' tal-kompjuter kienet tajba.

7. Attivitajiet għall-Milied 2011

7.1 Is-Sur William Pomroy qal illi hekk kif isir kull sena kien hemm bżonn illi l-Kunsill jiehu decizjoni dwar x'attivitajiet għandhom jittellghu għall-Milied. Kien hemm diskussjoni dwar jekk il-Kunsill kellux jivolvi ruhu fi spejjeż sabiex itella' attivitajiet minhabba l-*commitments* finanzjarji li kienu saru. Is-Sur Pomroy qal illi ma kienx hemm il-bżonn illi tiġi vvotata somma kbira għal dawn l-attivitajiet għaliex il-Kunsill seta' jillimita' ruhu għal inizjattivi żgħar. Fuq mozzjoni tas-Sindku ssekondata mis-Sur Steven Grech u li għaddiet b'mod unanimu ġie decizjoni illi għall-attivitajiet tal-Milied 2011 għandha tiġi vvotata s-somma ta' €2000 (elfejn ewro).

8. Approvazzjoni ta' Hlasijiet

8.1 Il-Kunsill approva unanimament il-pagamenti li huma nkluzi fl-Iskeda ta' Pagamenti (Skeda Nru 10/11) li hi annessa ma' u tiffirma parti minn dawn il-Minuti

9. Affarijiet Ohra

9.1 Is-Segretarju Eżekuttiv qal illi kif kien diskuss fil-laqgħa ta' qabel kienu ġew ippreparati d-dokmenti għat-tenders tat-tindif tax-xatt fiz-zona li fiha jarma l-monti ta' nhar ta' hadd u tal-

għonna. Wara li għew ipprezentati d-dokumenti u kien hemm diskussjoni dwarhom għe unanimament deċiż illi t-tender tal-għonna jinħareg kif propost. Rigward it-Tender għat-tindif tax-xatt fiż-żona li fiha jarma l-Monti ta' nhar ta' Hadd għe unanimament deċiż illi għandha titnaqqas parti żgħira minn dak li kien qiegħed jiġi propost peress li ma kenitx tagħmel parti mill-monti

- 9.2** Il-Kunsil kien irċieva diversi ilmenti rigward il-monti li jarma matul il-gimgha għewwa Marsaxlokk fil-parti magħrufa bħala *il-magħluq*. Diversi individwi kienu qiegħdin jilmentaw illi xi l-bejjiegha kienu qiegħdin jarmaw posti li kienu akbar minn kif stipulat fil-liġi. Wara li għe diskussa din it-tema għe deċiż illi din għandhom jiġu ccekkjati il-posti u tintbagħat ittra lil dawk il-bejjiegha li l-posta tagħhom ma kenitx konformi mal-liġi.
- 9.3** Is-Segretarju Eżekuttiv qal illi l-Kunsill kien għe mitlub jippublika l-lista ta' bejjiegha u l-*waiting list* rispettiva tal-monti li jarma nhar ta' Hadd fuq il-Gazzetta tal-Gvern. Huwa żied li waqt eżerċizzju li kien sar sabiex dawn il-listi jiġu ppublikati kien irriżulta li kien hemm tliet bejjiegha illi għal xi raġuni kienu qiegħdin jitmizzlu fl-*attendanza* meta fi Frar 2011 kienet għet ippublikata l-istess lista u dawn il-bejjiegha ma kenux parti minnha. Għal dan il-għan kien hemm bżonn li tittiehed deċiżjoni dwar jekk għandhomx jizdiedu mal-lista ta' bejjiegha jew le. Wara diskussjoni libera, u in-vista tal-fatt illi kien ser jinholoq precedent għe unanimament deċiż illi dawn il-bejjiegha ma għandhomx jidhru fil-lista li kienet sejra tiġi ppublikata fil-Gazzetta tal-Gvern peress illi uffiċjalment ma kenux jagħmlu parti mill-monti.
- 9.4** Is-Segretarju Eżekuttiv qal illi kien irċieva l-kontijiet tal-librara għax-xhur ta' Awissu u Settembru 2011 li kienu jinkludu story telling għall-istess xahrejn. Huwa żied illi l-istess librara kienet qiegħda titlob illi l-hinjiet għall-ftuh tal-librerija jizdiedu bi tliet siegħat matul ix-xhur tas-Sajf u tmien siegħat matul ix-xhur tax-Xitwa. Wara diskussjoni libera, filwaqt li approva l-hlas tal-kontijiet il-Kunsill unanimament qabel illi t-talba tal-librara ma għandiex tiġi aċċettata.
- 9.5** Is-Segretarju Eżekuttiv qal illi hekk kif miftiehem fis-Seduta ta' qabel l-istaff kien għabar kwotazzjoni għal *fencing* fi Triq il-Port Ruman sabiex jizdied ma' ċint li kien ittella'. Il-kwotazzjoni minghand Deba Enterprises kienet ta' €266.36. Il-Vċi-Sindku qal illi fl-opinjoni tiegħu iċ-ċint kien għoli biżżejjed u ma kienx hemm għalfejn isir *fencing*. Wara li għet diskussa din il-materja kien hemm qbil illi għandhom jiġu kkuntattjati l-awtoritajiet konċernati sabiex jiġi kkonfermat jekk iċ-ċint kif sar kienx biżżejjed sabiex jitneħħa l-periklu qabel isir il-*fencing*.
- 9.6** Is-Segretarju Eżekuttiv qal illi l-Kunsill kien irċieva l-kont tat-tindif tal-latrini għax-xahar ta' Ottubru 2011. Huwa qal illi l-istaff kien qiegħed jinnota illi ma' l-invoice li nirċievu kien qiegħed ikun hemm spejjeż ta' maintenance u ħsarat u talab lill-Kunsill jieħu deċiżjoni dwar jekk il-manutenzjoni għandhiex tithalla f'idejn il-Kuntrattur. Wara li approva l-hlas għax-xahar ta' Ottubru 2011, il-Kunsill unanimament qabel illi l-kuntrattur għandhu jkompli jsewwi l-ħsarat. Madanakollu kelha tingibidli l-attenzjoni sabiex qabel jirranġa l-affarijiet, jinforma lill-Kunsill Lokali sabiex dan ta' l-aħhar ikun jista' jivverifika l-ħsara.
- 9.7** Is-Segretarju Eżekuttiv informa lill-Kunsill illi peress illi Xatt is-Sajjieda għadu kif sar xogħol ta' tisbieħ, flimkien mas-Sindku kien evalwa x'jista' jsir sabiex jiġu mmarkati ma' l-art il-posti tas-suq fil-berah li jarma nhar ta' Hadd. Peress illi ma setgħetx issir zebgħa ma' l-art kien qiegħed jiġi propost illi l-posti jiġu mmarkati permezz ta' studs. Għal dan il-għan kienu ingabru xi kwotazzjonijiet u l-ispiza għax-xiri ta' materjal u twaħħil ta' l-istess studs

kienet ser tammonta għal €2650 (€575 studs, €1485 kolla sabiex jitwarru u €590 spejjeż tal-kuntrattur). Wara li giet diskussa din il-materja kien hemm qbil illi għandu jiġi kkuntattjat il-Ministeru sabiex tiġi evalwata l-possibilita' illi dawn l-ispejjeż ma jithallsux minn fondi tal-Kunsill Lokali

- 9.8** Is-Sindku qal illi gie infurmat mis-Segretarju Eżekuttiv illi s-Sur Jordy Brincat, skrivan mal-Kunsill Lokali, kien infurmah illi kien ser jikkunsidra illi jfittex impjeg f'Kunsill Lokali ieħor bil-għan illi javvanza fil-karriera. Is-Segretarju Eżekuttiv ikkonferma illi fil-fatt kienet ix-xewqa tas-Sur Brincat illi jkun impjegat bħala uffiċjal eżekuttiv. Is-Sindku qal illi fl-opinjoni tiegħu il-Kunsill Lokali kellu jevalwa l-possibilita' illi jagħti *promotion* lis-Sur Brincat. Wara diskussjoni libera fuq mozzjoni tal-Viċi-Sindku, ssekondata mis-Sur Remigio Cassar u li għaddiet b'mod unanimu, il-Kunsill Lokali qabel illis-Sur Brincat jingħata din il-*promotion* u jinħatar uffiċjal Eżekuttiv, f'notch 2 ta' skala 13. Is-Sindku qal ukoll illi l-Kunsill kellu jikkunsidra jekk għandu jagħti *increment* lis-Sinjorina Caroline Fenech, sabiex minn Jannar 2012 din tibda tircievi salarju ekwivalenti għal massimu ta' Skala 11. Fuq mozzjoni tas-Sur Steven Grech, ssekondata mis-Sindku u li għaddiet b'mod unanimu il-Kunsill Lokali qabel illi s-Sinjorina Fenech tingħata dan l-*increment*.
- 9.9** Is-segretarju Eżekuttiv qal illi minn eżerċizzju li kien qiegħed isir flimkien ma' l-accountant irriżulta li kien hemm kont pendenti ta' aktar minn €12 000 tal-Perit Marvin Ellul. L-Accountant tal-Kunsill kienet tat parir illi l-kunsill għandu jieħu deċiżjoni dwar dan il-kont. Wara diskussjoni libera l-Kunsill qabel illi għandu jsir kuntatt mal-Perit Ellul sabiex tiġu rizołta din il-kwistjoni.

Il-Laqgħa ntemmet fis-7.30pm, u giet aġġornata għad-29 ta' Novembru 2011

Stephen Caruana
Sindku

Duncan Hall
Segretarju Eżekuttiv

Data :